

MAZ-ZMIEN TIEGHI TA' TABIB

Dr. Charles Cassar, M.D.

Ghall-habta li gejt lura mill-Ingilterra wara' li kont ghamilt xi studji ftit fit-tul, rajt lil-Malta u Ghawdex xort'ohra.

Il-qaghda tan-nies kienet hazin wisq aktar minn tallum, sew fit-tagħlim, u wisq aktar f'dik tal-flus fl-idejn, u l-qawl jghid, "Bla flus la tghannaq u l-anqas tbus." In-nies kienu jghixu inqas mill-lum. Fostna, l-imwiet tat-tfal kien l-akbar fl-Ewropa, u dan ma seghax jonqos, meta kien hemm nuqqas ta' tagħlim, ta' flus, u hlas tajjeb ma kienx hemm lil-min jahdem. Ghalhekk ngħid li l-faqar iġin il-mard.

Wahda mill-mardiet komuni fit-tfal kienet ir-rakitizmu. Għal min ma jafx, din il-marda iggib hafna ghawg fit-trobbija tat-tfal, u thalli hafna mankamenti, għaliex ill-marda tmiss l-ghadam waqt li dawn ikunu qed jissahhu u jitwalu. Irrid inzid ukoll li f'din il-marda jkun hemm tibdil fid-demmi, u għalhekk dawn it-trabi kienu jidhru magħluba u bajdana. L-ommijiet ma kienux jindunaw li it-tfal kienu qed jimirdu, u għalhekk kienu jmorru tard wisq għand it-tabib, (jekk kienu jmorru, għax qabel aktar kienu jisimghu mill-oariri tal-gara.)

Il-vitamini kienu għadhom jigu studjati, għalhekk ftit kienu dawki li kienu jafu bill-vitamina D.

Hafna minn dal-mard kien jasal għandi, u l-kaxxi li kont nara jien, meta lit-tarbija kienu jholluha minn gol-fisqija, ma kontx tista' toqghod bir-riha taz-zejt tal-huta jew taz-zagħruna. Dawn l-ommijiet kienu jidilku dawn it-trabi morda b'dan iz-zejt minn rashom sa saqajhom; dawn l-ommijiet kienu jagħmlu sew, għax biz-zmien sar magħruf li dan iz-zejt jinx-torob mill-gilda u t-trabi jghaddu għall-ahjar. Dawn l-

istudji saru fl-Amerka, fejn sabu li l-vitamina D is-sustanza taz-zejt tal-huta, tfejjaq ir-rakitizmu, u ghalhekk l-ommijiet Maltin, hafna drabi, kienu jehilsu lit-trabi taghhom minn hafna mankamenti fil-giseh.

Iz-zaghruna hija huta mdaqqa li tizen, l-iktar madwar wizintejn. Hi huta mir-razza tal-mazzola infittxija hafna. Meta sajjed jaqbad din il-huta jaghmel kollox biex jiehu il-fwied taghha. Dan jorbot il-fwied minn tarf u jdendlu ma' habel, u jhallih iqattar sakemm jingabar go flixxun. Meta l-fwied ma jibqghax fih zejt, ipoggu rixa gol-flixxun, u jhalluh gheri fuq l-ixkaffa. Meta xi hadd kien jigref jew gaqta' xi mkien, je w ikollu xi barxa, imur ghand min ikollu minn dan iz-zejt, u u bir-rixa midluka kien jidlek il-ferita. Ghad li hafna drabi dan il-flixxun kien ikun mitluq fuq l-ixkaffa fit-trab u l-ghanqbud, il-ferita kienet tfiq xorta qahda. Izda llum nafu li dan iz-zejt irabbi l-moffa fil-wicc, u din, li hi penicillin, tbieghed l-infezzjoni u tghin il-fejqan.

Nghaddu issa ghall hag'ohra, li hija il-qatgha. Hafna drabi il-kbar u iz-zghar, jinqatghu, u ghalhekk dawn jinqataghlhom l-aptit, u t-tfal, wara jisfaru lelluxa. Ghalhekk l-ommijiet ta' dawn it-tfal jibdew jaraw x'ser jaghmlu, u l-ewwel haga hija li jsaqsu lill-gara, u jmorru ghand mara li 'ssewwi xi flixxun". Xi jfisser dan? Kien hawn individwi, l-aktar nisa, li jaghmluha ta' tobbu u ta' spizjara f'salt. Ghalhekk, meta l-omm kienet tmur b'xi tifel ghand xi hadd minn dawn, kienu l-ewwel jisimghuha, u mbghad jibdew ikeflu lit-tifel b'idejh miftuha; wara kienu jaghtu flixxun mistura. Din id-duwa kienet tkun maghmula minn haxix, mill-haxixa tar-rubarbru, ftit kola, u mzewqa biz-zokkor jew gulepp, u ghalhekk l-ommijiet kienu hafna drabi jmorru ghand l-ispizjar jixtru l-gulepp tar-rubarbru. Din kienet tkun medicina tajba, ma taghmilx hsara, tnaddaw il-fwied, u jekk

is-suffejġa kienet tkun mill-qatgħa tassew kienet tmur malajr u t-tifel je rga' jiftah l-aptit. Għalhekk ir-rubarbru għall-dan il-mard, għadu tajjeb sa llum.

Naraw issa xi haga dwar l-iskarlatina, wahda mill-mard infettivi. Hafna drabi, din in-nies kienu jhawduha mall-hosba. Hemm hafna sintomi jixtiebhu, u t-tabib jagħraf wahda mill-ohra mir-raxx tal-gisem, kif jitqassam f'wahda u kif jitqassam fl-ohra. Izda lill-imsejkna ommijiet u missirijiet, din il-marda kienet iddahhalhom f'hafna hsibijiet, għaliex il-marid, b'wahda minn dawn il-mardiet jintelaq hafna minhabba d-deni qawwi; għalhekk il-missier jew l-omm jagħmlu minn kollox biex ifejqu lill marid, izda aktar jisimghu mill-gara milli mit-tabib. Kienu jagħmlu zagħfran imxarrab bl-ilma mal-lejl, l-għada jxarrbu l-lizar tal-ghazel ah, u jkebbu l-marid f'dan il-lizar imxarrab. Dan kien isir għal xi t liet tijem wara xulxin, u id-deni kien jinzal.

M'ghandniex xi nghidu, għall-hosba kienhemm id-drawwa, li malli jaraw li it-tifel qiegħed jihmar, kienu jgezwruh f'xall ahmar biex il-marda tohrog malajr. L-ikel kien ikun ilma shun jew halib u xghir. Haga kienu jgħmlu hazin, li kienet li malli jaraw li t-tifel marritlu l-hmura u d-deni, kienu jhalluh jilghab ma' tfal ohra, u l-marda kienet tinxtered.

Iz-zmien ibiddel id-drawwiet ta' l-imghoddi. Bicca huma sbieh u tajbin, u ohrajn huma tal-biki. Hafna nies inqerdu għaliex l-għerf ta' l-imghoddi kien għadu lura. Ellum ahna mixjin lejn l-era tad-dawl. Bizzejjed wieħed jghid li l-bniedem tela' fuq il-qamar. L-ghemejjel ta' l-imghoddi, meta nharsu l-ejhom tajjeb bid-dawl tagħhom, narawhom sbieh, u Alla hares ma kien hekk, għax dawn swew biex ahna nitgħallmu minn dan il-folklor li llum sirna nghozzu tant.

Nghidu xi haga fuq "it-tazza". Din kienet mistura, jigifieri medicina mħallta magħmula minn hxejjex medicinali.

Din kienet, biex nghid hekk, id-duwa wahdanija li setgħet tinghata lill-dawk li jimirdu bill-kolera, u din ghadha tinghata f'xi mkejjen ohra fis-dinja. Fi zmien it-tazza, ix-xjenza kienet ghadha ma haditx xejra l-quddiem. Ghalhekk din il-mistura, b'xi haga biex ixxejjen it-toghma hazina, ma kienetx bizzejjed biex ixxejjen ir-rehja ta' l-imsaren u d-deni. Ghalhekk it-tazza kienet tittiehed ghalxejn. Illum minflok din jaghtu ilma bill-melh, bikarbonat u xi ngredjenti ohrajn, kollox imhallat fl-ilma mgholli. Meta l-marid mill-kolera jixrob hafna minn dan l-ilma, isib fih dak kollu li jkun tilef, ghalhekk ma jmutx. Billi l-marid ikollu hafna deni, jaghtuh il-penicillin specjali bit-tingiza. Bhala prevenzjoni illum hemm ukoll it-tilqim kontra l-kolera. Hafna huma dawk li semghu min jghid "oqghod kwiet ghax hawn it-tazza ghalik" Dan ifisser li jekk ma tiskotx intik dan ix-xorb.

Minhabba li f'din il-harga ma kienx hemm spazju bizzejjed, l-editor jiddispjacih li ma jistax idahhal ahbarijiet lokali ta' nteress folkloristiku, izda huwa mahsub li dan i sir f'harg'ohra.

L-editor jixtieq javza lill-kontributori ta' artikoli biex jidhru fl-Imnara, li dawn ghandhom ikunu originali. Ukoll, l-aktar artikoli accettabbli huma dawk li jittrattaw dwar esperjenzi personali u drawwiet li spiccaw, sa qabel il-gwerra li ghaddiet.
